



ශ්‍රී ලංකා

ප්‍රජාතාන්ත්‍රික සමාජවාදී ජනරජයේ  
පාර්ලිමේන්තුව

1990 අංක 2 දරන  
ණය ආපසු අයකර ගැනීමේ  
(විශේෂ විධිවිධාන) පනත

[සහතිකය සටහන් කළේ 1990 මාර්තු මස 06 වන දින]

ආණ්ඩුවේ නියමය පරිදි මුද්‍රණය කරන ලදී.

1990 මාර්තු මස 09 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ  
ආණ්ඩු පනුයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී

කොළඹ රජයේ ප්‍රකාශන කාර්යාංශයෙන් මිලදී ගත හැක.

මිල : රු. 1.20 සි.

නැවැල් ගාස්තුව : රු. 1.00 සි.

1990 අංක 2 දරන ණය ආපසු අයකර ගැනීමේ (විශේෂ විධිවිධාන) පනත

[සහතිකය සටහන් කළේ 1990 මාර්තු මස 6 වන දින]

එල්. ඩී.—ඔ. 63/89

ණය දෙන ආයතන විසින් ණය ආපසු අයකර ගැනීමට අදාළ කාර්ය පටිපාටිය විධිමත් කිරීම සඳහා ද ඊට සම්බන්ධ හෝ ආනාභංගක කරුණු සඳහා ද විධිවිධාන සැලැස්වීම පිණිස වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ :—

ලුණු කාමය.

1. මේ පනත 1990 අංක 2 දරන ණය ආපසු අයකර ගැනීමේ (විශේෂ විධිවිධාන) පනත යනුවෙන් හඳුන්වනු ලැබේ :—

I වන කොටස—නවු පැවරීම

2. (1) (මෙහි මින් මතු “ආයතනය” යනුවෙන් සඳහන් කරනු ලබන) ණය දෙන ආයතනයක් විසින්, (2) වන උපවගන්තියේ විධිවිධාන වලට යටත්ව මේ පනතින් නියම කර ඇති කාර්ය පටිපාටිය අනුව වූ නඩුවක්,—

ණය දෙන ආයතන විසින් ණය ආපසු අයකර ගැනීම සඳහා නඩු පැවරීම.

(අ) විත්තිකාර පාර්ශ්වකරුවකු පදිංචිව සිටින්නේ; හෝ

(ආ) නඩු නිමිත්ත පැන නැගුණේ; හෝ

(ඇ) බලාත්මක කිරීම අපේක්ෂිත ගිවිසුමට එළඹියේ

යම් දිසා අධිකරණයක අධිකරණ බලසීමාව ඇතුළත ද එම දිසා අධිකරණයේ පැවරීමෙන් එම ආයතනයට අයවිය යුතු යම් ණයක් ආපසු අයකර ගත හැකි ය.

(2) ණයට හෝ අත්තිකාරම් වශයෙන් හෝ දෙන ලද මුල් මුදල රුපියල් එක් ලක්ෂ පනස් දහසකට අඩු වන අවස්ථාවක එම ණය අයකර ගැනීම සඳහා, මේ පනතේ දක්වා ඇති කාර්ය පටිපාටිය ප්‍රකාර යම් නඩුවක් යම් ආයතනයක් විසින් නොපැවරිය යුතු ය.

නඩු පැවරීම.

3. මේ පනත යටතේ වූ නඩුවක් (101 වන අධිකාරය වන) සිවිල් නඩු විධාන සංග්‍රහයේ නියමිතව සඳහන් ආකාරයේ වූ පැමිණිල්ලක් ඉදිරිපත් කිරීමෙන් පැවරිය හැකි ය.

නඩු පැවරීමට මුල් කරගන්නා සාධන පත්‍රය, ගිවිසුම හෝ ලේඛනය ඉදිරිපත් කළ යුතු බව.

4. (1) නඩු පවරන ආයතනය විසින් පැමිණිල්ල ඉදිරිපත් කරන විට, ගිවිසුම් පා ඇති මුදල යුක්තිසහගත ලෙස ආයතනයට විත්තිකරුගෙන් අයවිය යුතු බවට ද දිවුරුම් ප්‍රකාශයක් ඉදිරිපත් කළ යුතු අතර ඊට අතිරේකව නඩු පැවරීමට මුල් වූ හෝ ආයතනය විසින් විස්වාසය තබන සාධන පත්‍රය, ගිවිසුම හෝ ලේඛනය අධිකරණය වෙත ඉදිරිපත් කළ යුතු ය.

නඩු පැවරීමට මුල් කරගන්නා සාධන පත්‍රය, ගිවිසුම හෝ ලේඛනය ඉදිරිපත් කළ යුතු බව.

(2) යම් සාධන පත්‍රයක්, ගිවිසුමක් හෝ ලේඛනයක් අධිකරණයට ඉදිරිපත් කරනු ලැබුවේ නම් ද (එම සාධන පත්‍රයට, ගිවිසුමට හෝ ලේඛනයට මුද්දර ගැසීමට නිත්යයෙන් නියමිතව ඇති අවස්ථාවක නම්) ඊට නිසි ලෙස මුද්දර ගසා ඇති බව සහ එහි මුහුණතේ ඇති යම් වෙනස් කිරීමක් හෝ මනා දැමීමක් හෝ වෙනත් දෙයක් නිසා එය සැකයට තැපෙන නොවන බව සහ

කාලාපගමනය නිසා ඊට බාධකයක් ඇති වී නැති බව අධිකරණයට පෙනී යයි නම් සහ (4) වන උපවගන්තියේ සඳහන් දිවුරුම් පත්‍රයේ අඩංගු සම්ප්‍රකාශ සම්බන්ධයෙන් අධිකරණය සැහීමට පත්වන්නේ නම් ද, මුදල ගෙවන දිනය තෙක් පොලිය සහිතව පැමිණිල්ලේ සඳහන් ගණනට නොවැඩි මුදල් ප්‍රමාණයක් සහ නයිසයි තීන්දු ප්‍රකාශය කරන වේලාවේ දී ආයතනය විසින් අයද ඇති වූ ද සුදුසු යැයි අධිකරණයට පෙනී යන්නා වූ ද වෙනත් සහන ද සඳහා වූ නයිසයි තීන්දු ප්‍රකාශයක් අධිකරණය විසින් සටහන් කළ යුතු ය. මෙහි මින්වෙනු නියමිතව සඳහන් කරන ආකාරයට නයිසයි තීන්දු ප්‍රකාශය වින්තිකරු වෙත භාර දෙනු ලැබිය යුතු ය.

(3) වින්තිකරුට අධිකරණයේ පෙනී සිටීම සඳහා සහ නයිසයි තීන්දු ප්‍රකාශයට විරුද්ධව පෙන්වීමට හේතු ඇත්නම් එම හේතු පෙන්වීම සඳහා ද කයිසයි තීන්දු ප්‍රකාශයේ ඇතුළත් කළ යුතු දිනය, වින්තිකරු පදිංචි ස්ථානයේ සිට අධිකරණයට ඇති දුර සැලකිල්ලට ගෙන පහසුවෙන් නියම කළ හැකි තාක් වේලාසනින් වූ දිනයක් විය යුතු ය.

(4) (1) වන උපවගන්තිය යටතේ ආයතනය විසින් ඉදිරිපත් කළ යුතු දිවුරුම් ප්‍රකාශය, ඒ ආයතනයේ යම් අධ්‍යක්ෂවරයකු හෝ ප්‍රධාන නිලධාරියකු හෝ ආයතනය වෙනුවෙන් නඩුව පවරා පවත්වාගෙන යාමට යථා පරිදි බලය දෙනු ලැබූ නීතිඥවරයකු විසින් ඉදිරිපත් කරනු ලැබිය යුතු අතර, එසේ ඒ දිවුරුම් ප්‍රකාශය ඉදිරිපත් කරන තැනැත්තා නඩු නිමිත්තට තුඩු දුන් සිද්ධි කරුණු පිළිබඳව පෞද්ගලිකව ම දැන සිටිය යුතු ය. තව ද ඒ දිවුරුම් ප්‍රකාශයේ අඩංගු කරුණු තමාගේ ම පෞද්ගලික දැනීම මත කියා සිටින බව දිවුරු හෝ සහතික කොට ඒ දිවුරුම් පත්‍රයෙන් ප්‍රකාශ කළ යුතු අතර, එහි අඩංගු විෂය කරුණු පිළිබඳව, විශ්ලේෂණාත්මක වරයාගේ අභිමතය පරිදි, ඔහු පරීක්ෂා කරනු ලැබීමට යටත් විය යුතු ය.

(5) ආයතනය විසින් පැමිණිල්ල සමඟ පහත දැක්වෙන දේ ඉදිරිපත් කළ යුතු ය :—

- (අ) දිවුරුම් ප්‍රකාශය සහ මේ වගන්තියේ (1) වන උපවගන්තියේ සඳහන් සාධන පත්‍රය, ගිවිසුම හෝ ලේඛනය ;
- (ආ) නයිසයි තීන්දු ප්‍රකාශයේ කෙටුම්පත ;
- (ඇ) නයිසයි තීන්දු ප්‍රකාශය සඳහා සහ එය භාරදීම සඳහා අවශ්‍ය මුද්දර.

වින්තිකරු වෙත නයිසයි තීන්දු ප්‍රකාශය භාරදීමේ දී අනුගමනය කළ යුතු කාර්ය පටිපාටිය.

5. 4 වන වගන්තිය යටතේ නයිසයි තීන්දු ප්‍රකාශයක් සටහන් කර ඇති අවස්ථාවක ඒ නයිසයි තීන්දු ප්‍රකාශය වින්තිකරු වෙත භාරදීමේ දී, (101 වන අධිකාරය වූ) සිවිල් නඩු විධාන සංග්‍රහයේ 705අ සහ 705ආ වන වගන්තිවල විධිවිධාන, අවශ්‍ය වෙතස් කිරීම් සහිතව, ඊට අදාළ විය යුතු ය.

6. (1) මේ පනත යටතේ පවරන ලද නඩුවක දී පෙනී සිටීමට හෝ හේතු දැක්වීමට අධිකරණයෙන් අවසර ලබාගෙන ඇත්නම් මිස, නයිසයි තීන්දු ප්‍රකාශයකට විරුද්ධව විත්තිකරුවකු පෙනී සිටීම හෝ හේතු දැක්වීම නොකළ යුතු ය.

අවසර ලබා නොගෙන විත්තිකරු පෙනී නොසිටිය යුතු හෝ හේතු නොදැක්විය යුතු බව.

(2) විත්තිකරුවකු විසින් නයිසයි තීන්දු ප්‍රකාශයට විරුද්ධව පෙනී සිටීම සහ හේතු දැක්වීම සඳහා අවසර ඉල්ලා සිටි විටක අධිකරණය විසින් පහත සඳහන් අවස්ථාවක දී ඒ සඳහා අවසර දිය හැකි ය. එනම්:—

- (අ) නයිසයි තීන්දු ප්‍රකාශයේ සඳහන් මුදල් ප්‍රමාණය විත්තිකරු විසින් අධිකරණයට ගෙවූ විට; හෝ
- (ආ) නයිසයි තීන්දු ප්‍රකාශය නියත තීන්දු ප්‍රකාශයක් බවට පත් කරනු ලැබුවහොත් ඒ නයිසයි තීන්දු ප්‍රකාශයේ සඳහන් මුදල් ප්‍රමාණය පියවීම සඳහා යුක්තිසහගත හා ප්‍රමාණ වත් ලෙස අධිකරණයට පෙනී යා හැකි යම් ආපයක් විත්තිකරු විසින් සපයනු ලැබූ විට; හෝ
- (ඇ) විභාග කරනු ලැබිය යුතු, විසඳිය යුතු ප්‍රශ්නයක් හෝ විවාදයට විෂය වී තිබෙන ප්‍රශ්නයක් හෝ තිබෙන බවට අධිකරණය සැහීමට පත්වන දිවුරුම් පත්‍රයක් විත්තිකරු විසින් ඉදිරිපත් කරනු ලැබූ විට, ඒ දිවුරුම් පත්‍රයෙහි පැමිණිලිකරුගේ විමසීමකට සම්බන්ධයෙන් නිශ්චිතව සඳහන් විය යුතු අතර විත්තිවාදකයා කුමක් ද යන්න සහ එය සනාථ කිරීම සඳහා විශ්වාසය තබන්නේ කුමන කරුණු මත ද යන්න පැහැදිලිව හා සංකීර්ණව එහි ප්‍රකාශ විය යුතු ය.

(3) පෙනී සිටීම සහ හේතු දැක්වීම සඳහා එවැනි අවසරයක් විත්තිකරු විසින් ඉල්ලා නොසිටි විටක, අධිකරණය එම නයිසයි තීන්දු ප්‍රකාශය නියත තීන්දු ප්‍රකාශයක් කළයුතු අතර, එම ආඥාව සම්බන්ධයෙන්. (101 වන අධිකාරය ) සිවිල් නඩු විධාන සංග්‍රහයේ 389 වන වගන්තියේ විධිවිධාන අවශ්‍ය වෙනස් කිරීම් සහිතව අදාළ විය යුතු ය. මේ කාර්යය සඳහා විනිශ්චයකාරවරයා විසින් නයිසයි තීන්දු ප්‍රකාශයෙහි “නයිසයි තීන්දු ප්‍රකාශය නියත තීන්දු ප්‍රකාශයක් බවට පත් කරන ලදී” යනුවෙන් (හෝ ඒ සමාන අර්ථය ඇති වචන වලින්) පිටසකක් කර එහි දාතම යොදා අත්සන් කළ යුතු ය.

7. විත්තිකරු පෙනී සිටියහොත් සහ පෙනී සිටීම හා හේතු දැක්වීම සඳහා අවසර දෙනු ලැබුවහොත්, (101 වන අධිකාරය වූ) සිවිල් නඩු විධාන සංග්‍රහයේ 384, 385, 386, 387, 388, 389, 390 සහ 391 යන වගන්තිවල විධිවිධාන, අවශ්‍ය වෙනස් කිරීම් සහිතව, එම නඩු විභාගයට අදාළ විය යුතු ය.

පෙනී සිටීමට සහ විත්තිවාදක ඉදිරිපත් කිරීමට අවසර දෙනු ලැබූ විට කාර්ය පටිපාටිය.

8. මේ පනත යටතේ වූ යම් නඩු කටයුත්තක දී, පැමිණිල්ල සමග ඉදිරිපත් කරන හෝ නඩුවට පදනම් කරගෙන ඇති සාධන පත්‍ර, එකඟවීමේ හෝ වෙනත් ලේඛන අධිකරණයේ නිලධරයකු වෙත තැන්පත් කරන ලෙස අධිකරණය විසින් ආඥා කළ හැකි අතර, එහි ආස්තු සඳහා ආයතනය විසින් ඇප තබන තෙක්, සියලු නඩු කටයුතු අත්හිටුවන ලෙස, වැඩිදුරට ආඥා කළ හැකි ය.

සාධන පත්‍රය එකඟවීමේ හෝ ලේඛන තැන්පත් කරන ලෙස අධිකරණය විසින් ආඥා කළ හැකි බව.

සටහන් කිරීම සම්බන්ධයෙන් දරන ලද විශදම් අයකර ගැනීම.

9. අගරු කරන ලද විනිමය සිල්පත්‍රයක් හෝ පොරොන්දු තෝරාගන්නා දරන්නා, ආයතනය වන අවස්ථාවක, පිළිනොගැනීම හෝ නොගෙවීම සඳහා එය සටහන් කර ගැනීම සම්බන්ධයෙන් හෝ එම අගරු කිරීම හේතු කොට ගෙන අනාභිකාරයෙන් හෝ දැරීමට සිදු වූ විශදම් අයකර ගැනීම සඳහා, ඒ බිල්පත්‍රයේ හෝ තෝරාගැනීමේ මුදල අයකර ගැනීම සඳහා මේ පනත යටතේ ඒ ආයතනයට ඇති ප්‍රතිකර්ම ම ආයතනයට හිමි විය යුතු ය.

නඩු ලැයිස්තුව.

10. මේ පනත යටතේ නඩු පවරනු ලැබිය හැකි අධිකරණයෙහි, පෙනී සිටීම සහ නඩසයි තීන්දු ප්‍රකාශයට විරුද්ධව හේතු දැක්වීම සඳහා අවසර දෙනු ලැබූ නඩු පිළිබඳව, විභාගයට නියමිත විශේෂ නඩු ලැයිස්තුවක් තබාගත යුතු අතර, ඒ නඩු විභාග කර ඉක්මණින් නිම කිරීමට පහසු කරවනු පිණිස විභාගය පැවැත්වෙන දිනය පිළිබඳව පැරීණිකරුවන්ට සාධාරණ දැනුම්දීමකින් පසුව යම් දින වල දී එවැනි විභාග කිරීම සඳහා ගන්නා ලෙස, ඊට ප්‍රතිවිරුද්ධ කවර ඊතියක් හෝ පරිචයක් තිබුණ ද ඒ නොතකා, ආඥා කිරීමට, ඒ අධිකරණයේ විනිශ්චයකාරවරයාට හිමි බලය තිබිය යුතු ය.

ආයතනයට විරුද්ධව අලාභ.

11. නඩසයි තීන්දු ප්‍රකාශය ලබාගෙන ඇත්තේ ප්‍රමාණවත් නොවන හේතු මත බව හෝ නඩසයි තීන්දු ප්‍රකාශය සටහන් කරනු ලැබීමෙන් පසු නඩුව නිෂ්ප්‍රභ කරනු ලැබූ නඩසයි තීන්දු ප්‍රකාශය පැහැර හැරීමෙන් හෝ අනාභිකාරයකින් අහෝසි වී ඇත්නම් සහ නඩසයි ආඥාව සටහන් කිරීමට සාධාරණ හේතුවක් නොතිබුණු බව අධිකරණයට පෙනී යාහොත්, අධිකරණය විසින් ඒ නඩුවේ දී ම, ඒ නඩසයි තීන්දු ප්‍රකාශය සටහන් කරන ලද්දේ යම් පාර්ශ්වයකට විරුද්ධව ද ඒ පාර්ශ්වයේ ඉල්ලීම පිට, ඒ නඩසයි තීන්දු ප්‍රකාශය සටහන් කිරීමේ හේතුවෙන් ඒ පාර්ශ්වයට දරන්නට සිදු වූ විශදම් සහ හානියට වන්දි වශයෙන් සාධාරණ යැයි අධිකරණය සලකන මුදල් ප්‍රමාණයක්, ඒ නඩසයි තීන්දු ප්‍රකාශය ලබාගත් ආයතනයට විරුද්ධව, අධිකරණය විසින් ප්‍රදානය කළ හැකි අතර මේ වගන්තිය යටතේ කරනු ලබන ප්‍රදානයකින්, නඩසයි තීන්දු ප්‍රකාශය සටහන් කිරීමට විරුද්ධව වන්දි සඳහා කිසි නඩුවක් පැවරීම වළක්වනු ලැබිය යුතු ය.

නඩු යථාවත් කිරීම.

12. විත්තිකරු නඩසයි තීන්දු ප්‍රකාශයට ප්‍රතිචාර වශයෙන් අධිකරණයේ පෙනී සිට, නඩසයි තීන්දු ප්‍රකාශයට හඬ නොකොට එහෙත් ණය මුදල ගෙවීමේ වගකීම පිළිගෙන එම ණය මුදල වාරික වශයෙන් ගෙවා ආවර කිරීමට අයදා සිටි අවස්ථාවක, අධිකරණය විසින් ඒ බව නඩු වාරිකාවෙහි සටහන් කොට ඊට විත්තිකරුගේ අත්සන ලබා ගත යුතු ය. ඉන් අනතුරුව අධිකරණය විසින් එම තීන්දු ප්‍රකාශය නියත තීන්දු ප්‍රකාශයක් කොට, නඩුව පවරා ඇති ණය ආවර කිරීම සඳහා වූ වාරික පිළිබඳ සමඵ කොන්දේසි, සිවිල් නඩු විධාන සංග්‍රහයේ 408 වන වගන්තියට අනුකූලව, සටහන් කළ යුතු ය. එම සමඵය, විත්තිකරු සමඵ කොන්දේසි කිසිවක් කඩ වන පරිදි ක්‍රියා කළහොත් මිස, ක්‍රියාත්මක කරවීමේ නඩු කටයුතු අත්හිටුවීමක් ලෙස ක්‍රියාත්මක විය යුතු අතර, විත්තිකරු එසේ ක්‍රියා කළහොත්, තීන්දු ප්‍රකාශය ක්‍රියාත්මක කරවා ගැනීමට ආයතනයට හිමිකම තිබිය යුතු ය.

II වන කොටස—ක්‍රියාත්මක කිරීම පිළිබඳ විශේෂ විධිවිධාන

13. අධිකරණයේ ඇඟවලට යටත්ව, මේ පනත යටතේ සටහන් කරන ලද නයිසයි තීන්දු ප්‍රකාශයක්, නියත තීන්දු ප්‍රකාශයක් කරනු ලැබූ අවස්ථාවක, එය සිවිල් නඩු විධාන සංග්‍රහයේ 225 (3) වන වගන්තියට අනුකූලව පිස්කල්වරයා වෙත යථා පරිදි නිකුත් කරන ලද ක්‍රියාත්මක කිරීමේ ඊට ආදායම ලෙස සැලකිය යුතු අතර, ඊට ආදාය ක්‍රියාත්මක කිරීම සඳහා සිවිල් නඩු විධාන සංග්‍රහයේ නියමිත ආකාරයට එය ක්‍රියාත්මක කිරීම, පිස්කල්වරයාගේ කාර්යය විය යුතු ය.

නියත තීන්දු ප්‍රකාශය ඊට ආදායමක් ලෙස සැලකිය යුතු බව.

14. (1) 15 වන වගන්තියේ සඳහන් ඊට ආදායමක් ක්‍රියාත්මක කිරීමේ දී යම් තැනැත්තකු විසින් පිස්කල්වරයාට ප්‍රතිරෝධය පාත්‍ර ලැබුවහොත්, පිස්කල්වරයා, එම ප්‍රතිරෝධය පාම පිළිබඳව අධිකරණයට වාර්තා කළ යුතු අතර, එවිට එම ප්‍රතිරෝධය පාම හේතුවෙන් අධිකරණයට අපහාස කිරීමේ උපද්‍රව මත ක්‍රියා නොකළ යුත්තේ මන්දැයි හේතු දක්වන ලෙස, එම විරෝධය පා තැනැත්තාට නියම කරමින්, ඒ තැනැත්තාට විරුද්ධව අධිකරණය විසින් නොගිසියක් නිකුත් කළ යුතු ය.

ප්‍රතිරෝධය පාම අපහාස කිරීමක් ලෙස සැලකිය යුතු බව.

(2) මේ පනත යටතේ ඊට ආදායමක් ක්‍රියාත්මක කිරීමේ දී පිස්කල්වරයාට ප්‍රතිරෝධය පාත කවර හෝ තැනැත්තෙක්, අධිකරණයට අපහාස කිරීමේ වරදට වරදකරුවකු ලෙස සැලකිය යුතු අතර, තහනමට ගැනීමට අපේක්ෂිත දේපළ විනිශ්චිත ණයකරු නොවන වෙනත් තැනැත්තකුට අයත් බව ඔහු විසින් ඔප්පු කරනු ලැබුවහොත් මිස අධිකරණයට අපහාස කිරීම සම්බන්ධයෙන් 1978 අංක 2 දරන අධිකරණ සංවිධාන පනතින්, පස (101 වන අධිකරණ දි) සිවිල් නඩු විධාන සංග්‍රහය මගින් නියමිත දණ්ඩනවලට ඔහු යටත් විය යුතු ය.

(3) පිස්කල්වරයාට විරුද්ධව තැනැත්තා අධිකරණයේ පෙනී සිට පිස්කල්වරයා විසින් තහනමට ගැනීමට අපේක්ෂා කරන ලද දේපළ, විනිශ්චිත ණයකරු හෝ විනිශ්චිත ණයකරු යටතේ ක්‍රියා කරන වෙනත් යම් තැනැත්තකු වෙනුවෙන් හැර, යම් තැනැත්තකු අරභයා තමා විසින් දරමින් සිටින බවට උචිතව කියා සිටියහොත්, ඔහුගේ හිමිකම්පෑම අසාධිත වූ අවස්ථාවක් වී නම්, තීන්දු ප්‍රකාශයේ සඳහන් මුදල හෝ නඩුවේ සියලු පරිචේෂණ සැලකිල්ලට ගනිමින් සුදුසුයයි අධිකරණය අදහස් කරන, ඒ මුදලින් යම් කොටසක් පියවීම සඳහා ආප තබන ලෙස ඒ තැනැත්තාගෙන් ඉල්ලා සිටිය යුතු ය: තැනැත්තා, අධිකරණයේ අභිභවය පරිදි, ඒ හිමිකම් පෑම විමසීම අවසාන කරන තුරු, තහනමට ගැනීමට අපේක්ෂිත දේපළ අනුමත පිස්කල් භාරයේ රඳවා ගැනීම පිණිස පොරොන්දුවක් දෙන ලෙස ඒ තැනැත්තාට ඉඩ ගැරිය හැකි ය.

15. (1) මේ පනත යටතේ නඩුවක් පවරනු ලැබූ කවර හෝ අවස්ථාවක, මේ පනතේ දෙවන උපලේඛනයේ දක්වා ඇති ආකාරී යට සාරානුකූල ආකාරයකින්, අධිකරණය විසින් පවත්වාගෙන යනු ලැබිය යුතු විශේෂ ලේඛනයක ඒ නඩුව සටහන් කරනු ලැබිය යුතු ය.

නඩු පැවරීමෙන් පසු විනිශ්චිත ණයකරු විසින් දේපළ අත්හැර කිරීම.

(2) නයිසයි තීන්දු ප්‍රකාශය නිකුත් කිරීමෙන් පසු, වික්‍රමකරු විසින් හෝ ඔහුගේ සම්බන්ධතා නියෝජිතයා විසින්, යම් වංචල හෝ නිශ්චල දේපල අත්සතු කරන ලද හෝ කවරාකාර වූ හෝ ක්‍රමයකින් අනුකාරයෙන් නියාදනය කරන ලද අවස්ථාවක, එකී අත්සතු කිරීම ශුන්‍ය සහ බලරහිත විය යුතු අතර, භීතිය අනුව බලාත්මක හෝ ක්‍රියාත්මක නොවිය යුතු ය; තව ද, එම දේපල පවතින්නේ කවරකුගේ අතේ වුව ද, තහනමට ගැනීමට විවෘත විය යුතු ය :

එසේ වුව ද, ඒ නඩුව නිෂ්ප්‍රභ කරන ලද්දේ නම් හෝ නයිසයි තීන්දු ප්‍රකාශය අවලංගු කරන ලද්දේ නම්, ඒ අත්සතු කිරීම වලංගු විය යුතු ය ; තව ද,

තව දුරටත් එසේ වුව ද, නිත්‍ය තීන්දු ප්‍රකාශය ඉටු කරනු ලැබුවේ නම් ද, ඒ අත්සතු කිරීම වලංගු විය යුතු ය ; එහෙත් එසේ විය යුත්තේ, තහනමට නොගන්නා ලද අත්සතු කරනු ලැබූ සහ නිත්‍ය තීන්දු ප්‍රකාශය ඉටු කිරීමෙහි ලා අදාළ කරනු ලැබූ දේපල සම්බන්ධයෙන් පමණක් විය යුතු ය ; තව ද,

වැඩිදුරටත් එසේ වුව ද, ඒ දේපල මිලට ගැනීමේ මුදල් ගෙවන අවස්ථාවේ දී හෝ පැවරුම් පත්‍රය ලියා අත්සන් කරන අවස්ථාවේ දී නයිසයි තීන්දු ප්‍රකාශය ගැන දැනීමක් නොමැතිව ප්‍රතිෂ්ඨාවක් සඳහා සද්භාවයෙන් ඒ දේපල ලබාගත් පැවරුම් ලාභියකු අතට පත් වී ඇති හෝ එවැනි පැවරුම්ලාභියකුගෙන් වෙනත් පැවරුම්ලාභියකු අතට පත්වී ඇති දේපල අරභයා (2) වන උපවගන්තිය අදාළ නොවිය යුතු ය ; තව ද එවැනි කරුණු ඔප්පු කිරීමේ භාරය එවැනි පැවරුම්ලාභියකු සතු විය යුතු ය.

(3) මේ වගන්තිය යටතේ පවත්වාගෙන යා යුතු ලේඛනයට අමතරව, අධිකරණයේ රෙජිස්ට්‍රාර්වරයා විසින්, මේ පනත යටතේ නඩු පවරනු ලැබ ඇත්තේ කවර නමුත් විත්තිකරුවන්ට විරුද්ධව ද, ඒ විත්තිකරුවන්ගේ නම් වල සුවිසක් පවත්වාගෙන යා යුතු අතර, ඒ සුවිස අකාරයේ පිළිවෙළට සකස් කළ යුතු ය.

(4) ඒ ලේඛනය සහ සුවිස මහජනයාගේ පරීක්ෂාව සඳහා විවෘතව තැබිය යුතු අතර එහි ඇතුළත් වන සටහන් මහජනයා වෙත කෙරෙන බැඳු බැල්මට පෙනෙන දැන්වීමක් විය යුතු ය.

(5) තහනමට ගන්නා ලද දේපල පිළිබඳව, කවරකු විසින් හෝ කරනු ලැබ ඇති සියලු හිමිකම් පෑම් ඒ නඩුවේ දී ඉ සුදුස්සක් කොට අවසන් කළ යුතු අතර, එවැනි ඉල්ලීමක් මත වූ තීරණයක්, තහනමට ගන්නා ලද යම් දේපලක් ආපසු ගැනීම සඳහා වෙනත් යම් නඩුවක් පැවරීමට හෝ ඒ දේපලට යම් අයිතිවාසිකමක් ඇති බව දැක්වීමට හෝ ඒ දේපල පවරන ලද නඩුවේ වාසියට වූ තීන්දු ප්‍රකාශය ක්‍රියාවේ යොදවීමෙන් විකිණීමට යටත් වන බව ප්‍රකාශ කිරීමට බාධකයක් විය යුතු ය.

(6) (2) වන උපවගන්තියේ ඇතුළත් කිසිවක්, සංසරණයවීමේ දී නිර්වෘත්ත දරන්නකු අතට පත් වී ඒ නිර්වෘත්ත දරන්නාගේ අතෙහි ඇති මුදල්වලට හෝ මුදල් තෝරාගැනීමට ද නැතහොත් නිර්වෘත්ත දරන්නකු අතේ ඇති වටිනාකමක් සඳහා වූ ගනුදෙනු කළ හැකි සාධන පත්‍රවලට ද අදාළ නොවිය යුතු ය; තව ද, බඩු විකිණීමේ ආඥාපනතේ 23 වන හා 23 වන වගන්තිවලට ද නැතහොත් පිටසන් කිරීමෙන් හෝ ගෙනවිත් භාරදීමෙන් ඊට අදාළ බඩුවල අයිතිය නිවැරදිව නුවමැරුවන ප්‍රතික්ෂයවක් සඳහා වූ යම් හිමිකම් පිළිබඳ ලේඛනයක් සඳහා වශයෙන් දරන යම් නැතැත්තකුගේ අයිතිවාසිකම්වලට ද නැතහොත් ණයක් හෝ අය කිරීමක් පවරනු ලබ ඇති නැගැත්තකුගේ බැඳීම්වලට ද නැතහොත් වෘත්තීයව කීර්තිමත්ව කළ නොහැකි ලෙස ප්‍රකාශිත හෝ ස්වකීය හිමිකම් අනුප්‍රාප්තිකයාගේ හිමිකම යටතේ දේපල දරන්නකුගේ අයිතිවාසිකම්වලට ද ඉන් බලපෑමක් නොවිය යුතු ය.

III වන කොටස

අභියාචනා පිළිබඳව

16. සිවිල් නඩු විධාන සංග්‍රහයේ 756 වන වගන්තියේ (7) වන උපවගන්තිය, ඒ වගන්තිය අතට ඉක්බිතිව ම පහත දැක්වෙන අතුරු විධානය එකතු කිරීමෙන් එම වගන්තිය මෙයින් සංශෝධනය කරනු ලැබේ:—

සිවිල් නඩු විධාන සංග්‍රහයේ 756 (7) වන වගන්තිය සංශෝධනය කිරීම.

“ එසේ වුවද, 1990 අංක 2 දරන ණය ආපසු අයකර ගැනීමේ (විශේෂ විධිවිධාන) පනත යටතේ පවරන ලද යම් නඩුවක ක්‍රියා මාර්ගයේ දී කරන ලද යම් ආඥාවක් සම්බන්ධයෙන් අභියාචනය කිරීමට අවසර ලබා ගැනීම සඳහා වූ ඉල්ලීමක දී, අභියාචනාධිකරණය අනුකූලයෙන් විධාන කරනු ලැබුවේ නම් මිස, අභියාචනය කිරීමට අවසර දෙනු ලැබූ කල්හි මුල් අධිකරණයේ නඩු කටයුතු නැවැත්වීම නොකළ යුතු ය; තවද අභියාචනය කිරීමට අභියාචනාධිකරණය විසින් තීරණය කරනු ලැබූ අවස්ථාවක, අභියාචනය නිශ්ප්‍රභ කරනු ලැබුවේ නම්, පැමිණිලිකරුගේ සම්පූර්ණ ඉල්ලීම හෝ නඩුවේ සියලු පරිච්ඡේද සැලකිල්ලට ගනිමින් සුදුසු යයි අධිකරණය විසින් සලකනු ලබන ඒ මුදලින් යම් කොටසක් පියවීම සඳහා මුදලින් හෝ බැංකුකරුවකුගෙන් ලබාගත් ආපයකින් ආප තබන ලෙස අභියාචනාධිකරණය විසින් අභියාචකට නියම කළ යුතු ය.”

17. සිවිල් නඩු විධාන සංග්‍රහයේ 763 වන වගන්තිය, ඒ වගන්තියේ (2) වන උපවගන්තියේ (ආ) ඡේදයට ඉක්බිතිව ම පහත දැක්වෙන අතුරු විධානය එකතු කිරීමෙන් මෙයින් සංශෝධනය කරනු ලැබේ:—

සිවිල් නඩු විධාන සංග්‍රහයේ 763 වන වගන්තිය සංශෝධනය කිරීම.



“ එසේ වුව ද, 1990 අංක 2 දරන ණය ආපසු අයකර ගැනීමේ (විශේෂ විධිවිධාන) පනත යටතේ ඇතුළත් කරන ලද තීන්දු ප්‍රකාශවල දී විනිශ්චිත ණයකරු විසින් දිය යුතු ආපය, තීන්දු ප්‍රකාශයේ සඳහන් සම්පූර්ණ මුදලම හෝ නඩුවේ සියලු පරිච්ඡේද සැලකිල්ලට ගනිමින් සුදුසු යයි අධිකරණය විසින් සලකනු ලබන ඒ මුදලේ යම් කොටසක් හෝ විය යුතු ය. ”

අධිකරණ පංතියක පනතේ 23 වන වගන්තිය සංශෝධනය කිරීම.

18. 1979 අංක 37 දරන පනතේ 2 වන වගන්තියෙන් සංශෝධිත, 1978 අංක 2 දරන අධිකරණ සංවිධාන පනතේ 23 වන වගන්තිය යෙහි අවසානයට පහත දැක්වෙන අතුරු වගන්තිය එක් කිරීමෙන්, ඒ වගන්තිය මෙයින් නවදුරටත් සංශෝධනය කරනු ලැබේ:—

“ එසේ වුව ද, 1990 අංක 2 දරන ණය ආපසු අයකර ගැනීමේ (විශේෂ විධිවිධාන) පනත යටතේ ඇතුළත් කරන ලද තීන්දු ප්‍රකාශ සම්බන්ධයෙන් වූ විට, ඇතුළත් විය යුතු බැඳුම් කරයේ මුදල තීන්දු ප්‍රකාශයේ සඳහන් මුදල හෝ නඩුවේ සියලු පරිච්ඡේද සැලකිල්ලට ගනිමින් සුදුසු යයි අධිකරණය විසින් සලකනු ලබන ඒ මුදලේ යම් කොටසක් හෝ විය යුතු ය. ”

IV වන කොටස—විශේෂ විධිවිධාන පිළිබඳව

අත් ගැරුණු කරුණු

19. මේ පනතෙහි විධිවිධාන සලසා නොමැති කාර්ය පටිපාටිය පිළිබඳ යම් කාරණයක් හෝ ප්‍රශ්නයක් හෝ සම්බන්ධයෙන්, සමාන කාරණයක දී හෝ ප්‍රශ්නයක දී (101 වන අධිකරණ වූ) සිවිල් නඩු විධාන සංග්‍රහයෙහි දක්වා ඇති කාර්ය පටිපාටිය, එම කාර්ය පටිපාටිය මෙම පනතේ විධිවිධාන වලට අනුකූල නොවේ නම්, අධිකරණය විසින් අනුගමනය කරනු ලැබිය යුතු ය.

ආකෘති පත්‍ර.

20. කිසියම් විශේෂ අවස්ථාවක දී හෝ කිසියම් විශේෂ කාර්යයක් සඳහා හෝ, මේ පනතේ කාර්ය සඳහා භාවිත කළ යුතු ආභාෂිත පත්‍රය නියම කරනු ලැබ නොමැති අවස්ථාවක, අධිකරණය විසින් අනුමත කරනු ලබන ආකෘති පත්‍රයක්, ඒ අවස්ථාවේ දී හෝ ඒ කාර්ය සඳහා හෝ භාවිත කරනු ලැබිය හැකි ය.

සීමිතම පාන ඇප මුදල මුල් මුදල ලෙස අයවිය යුතුව ඇති මුදල් ප්‍රමාණය ඉක්මවන ඇතැම් අවස්ථාවක් හිදී නඩුව භාර නොගත යුතු බව.

21. ණය දෙන ආයතනයකට අයවිය යුතු:—

(අ) රුපියල් දෙලක්ෂ පණස් දහසක් හෝ ඊට වැඩි පත්‍රයේ පමණකර නියමයක් මගින් අමාත්‍යවරයා විසින් නියම කරනු ලැබිය හැකි වෙනත් යම් මුදල් ප්‍රමාණයක් නොඉක්මවන්නාවූ ද, හෝ

(ආ) අවුරුදු පහකට නොඅඩු කාලසීමාවක් ඇතුළත ඒ ණය දෙන ආයතනය විසින් ආපසු අයකර ගත යුතු වූ ද, ණයක් මේ පනතෙන් නියම කර ඇති කාර්ය පටිපාටියට අනුකූලව ආපසු අයකර ගැනීම සඳහා ඒ ණය දෙන ආයතනය විසින් පවරනු ලබන කිසි නඩුවක්, ඒ ණය මුදලෙහි පොලී වශයෙන් සීමිතම පාන මුදල් ප්‍රමාණය, මුල් මුදල වශයෙන් අය විය යුතු මුදල ඉක්මවන්නේ නම්, කිසි අධිකරණයක් විසින් භාර නොගත යුතු ය.

පැහැර හැරීමට දණ්ඩනයක් වශයෙන් කිසිම මුදලක් අයකර නොගත යුතු බව.

22. ණය මුදලක් ගෙවීම පැහැර හැරීම හෝ ප්‍රමාද කිරීම වෙනුවෙන් දණ්ඩනයක් වන කිසිම මුදලක් එම ණය මුදල අයකර ගැනීම සඳහා මේ පනත යටතේ දක්වා ඇති කාර්ය පටිපාටිය අනුව පවරන ලද නඩුවක දී අයකර ගනු නොලැබිය හැකි ය.

23. මේ පනත යටතේ පවරනු ලබන නඩුවක දී නයිසයි තීන්දු ප්‍රකාශයේ දිනය තෙක් පාර්ශ්වකරුවන් අතර එකඟත්වයකට එළඹ ඇති පොලිය ද, නයිසයි තීන්දු ප්‍රකාශයේ දිනයේ සිට මුදල සම්පූර්ණයෙන් ම ගෙවන දිනය තෙක් මුළු මුදල මත, ඒ පොලී ප්‍රමාණය ම මත වූ පොලිය ද ගෙවන ලෙස, අධිකරණය විසින් නයිසයි තීන්දු ප්‍රකාශයෙහි අණ කරනු ලැබිය යුතු ය. පොලී ප්‍රමාණයක් සම්බන්ධයෙන් පාර්ශ්වකරුවන් එකඟ වී නොමැති විට, නඩුව පැවරූ දිනයේ සිට නයිසයි තීන්දු ප්‍රකාශයේ දිනය තෙක් ද, ඉන් ඉක්බිති ව නයිසයි තීන්දු ප්‍රකාශයේ දිනයේ සිට සම්පූර්ණ මුදල ගෙවන දිනය තෙක් මුළු මුදල මත ද වෙළෙඳ පොලෙහි පවත්නා ප්‍රමාණය අනුව වූ පොලියක් ගෙවන ලෙස අධිකරණය විසින්, නයිසයි තීන්දු ප්‍රකාශයෙහි අණ කරනු ලැබිය යුතු ය.

පොලිය

V වන කොටස — විවිධ කරුණු

24. (81 වන අධිකාරය වූ) ණය සහනදායක ආඥාපනතෙහි සහ (80 වන අධිකාරය වූ) මුදල් ණයට දීමේ ආඥාපනතෙහි සඳහන් කිසිවක් ආයතනයකට හෝ ආයතනයක් සම්බන්ධයෙන් හෝ අදාළ නොවිය යුතු ය.

තිදහන් කිරීම.

25. (1) (අ) වෙක්පත ගෙවීම සඳහා මුදල් හෝ ප්‍රමාණවත් මුදල් බැංකුවේ තැනි බව දැන දැනම වෙක්පතක් ලියන; හෝ

විවිධ වැරදි

(ආ) ගෙවීමක් කිරීමට යම් බැංකුකරුවකුට බැඳීමක් නොමැතිවීමේ හේතුව නිසා හෝ ගෙවීම තහනම් කරනු ලැබීමේ හේතුව නිසා හෝ ගෙවීම කරනු නොලබන මුදල් ප්‍රමාණයක් ගෙවීමට බැංකුකරුවකුට අණ කරන; හෝ

(ඇ) යම් තැනැත්තකු විසින් යම් අයතනයක් සමඟ පවත්වාගෙන යනු ලබන ගිණුමකින් හෝ ඒ ආයතනය වෙත තැන්පත් කොට ඇති යම් අරමුදලකින් හෝ ඒ ආයතනයට අයවිය යුතු ණය මුදලක් හෝ ණයක් ගෙවීමේදී පා තමාට මුදල් ප්‍රමාණයක් ගෙවීමට ආයතනයට බලය දෙන්නා වූ සහ ඒ තැනැත්තා විසින් ඒ අරමුදලෙහි ප්‍රමාණවත් අරමුදල් නොදැක්වීමේ හේතුව නිසා හෝ තැන්පත් කරන ලද අරමුදල් ආපසු ලබා ගැනීමේ හේතුව නිසා හෝ දෙන ලද බලය ඒ තැනැත්තා විසින් තහනම් කරනු ලැබීම නිසා හෝ එම හේතුවලින් එක් හේතුවක් හෝ වැඩි ගණනක් නිසා ඒ ගෙවීම් ඒ ආයතනයට ගෙවීමට ඒ ආයතනයට නොහැකි වන; හෝ

(ඈ) දේශීය බිල් පත්‍රයක් භාර ගෙන එය භෞගෙවීමෙන් එය අගරු කරන

යම් තැනැත්තෙක් මේ පනත යටතේ වූ වරදක් කරන අතර මහෙස්ත්‍රාත්වරයෙකු ඉදිරියේ පවත්වනු ලබන ලඝු නඩු විභාගයකින් පසු වරදකරු කරනු ලැබූ විට එක් අවුරුද්දක් දක්වා දීර්ඝ විය හැකි බන්ධනාගාරගත කිරීමකින් හෝ රුපියල් දස දහස සහ වරද සිදු කිරීමට සම්බන්ධ වූ චෝක්පතේ, අණකරයේ, බලපත්‍රයේ හෝ දේශීය බිල් පත්‍රයේ සම්පූර්ණ වටිනාකමින් සියයට දහය යන මේ මුදල් ප්‍රමාණ දෙකෙන් වඩා වැඩි මුදල් ප්‍රමාණයේ දඩයකින් හෝ ඒ දඩය හා බන්ධනාගාරගත කිරීම යන දඬුවම් දෙකින්ම හෝ දඬුවම් කරනු ලැබිය යුතු ය.

(2) "චෝක්පත", "අගරු කිරීම", "බැංකුකරු", "දේශීය බිල් පත්‍රය", සහ "බිල් පත්‍රය" යන යෙදුම් වල (82 වන අධිකාරය වන) විනිමය බිල් පත්‍ර ආඥාපනතේ එම යෙදුම්වලට පිළිවෙළින් දී ඇති අර්ථ ද "වංක" යන යෙදුමට (10 වන අධිකාරය වන) දණ්ඩ නීති සංග්‍රහයේ 22 වන වගන්තියේ ඊට දී ඇති අර්ථය ම ද තිබිය යුතු ය.

නොතිබෙන බව.

26. කාලාපගමන ආඥාපනතේ පටහැනිව කුමක් සඳහන්ව ඇත ද ආයතනයක් විසින් එම ආයතනයට අයවිය යුතු යම් ණයක් ආපසු අයකර ගැනීම සඳහා නඩු පවරා ඇත්තා වූ ද එම නඩුව මේ පනත ආරම්භ වන දිනයේ දී නොතිබිව පවතින්නා වූ ද අවස්ථාවක, එම ණය ආපසු අයකර ගැනීම සඳහා මේ පනත යටතේ නඩු පැවරීමට එම ආයතනයට හිමිකම තිබිය යුතු ය :

එසේ වුවද එම පළමු නඩුව පවරන දිනයේ දී ණය මුදල් සම්බන්ධයෙන් වූ නඩු නිමිත්ත කාලාපගමනය මි තිබූ අවස්ථාවක එවැනි නොතිබී නඩුවලට මේ වගන්තිය අදාළ නොවිය යුතු ය.

මේ පනත යටතේ වූ නඩුවක මියගිය ණයකරුවකුගේ හෝ මියගිය පාර්ශ්වකරුවකුගේ නියෝජිතයා පත් කිරීම.

27. (1) ආයතනයට අයවිය යුතු යම් ණයක් සම්බන්ධයෙන් මේ පනත යටතේ නඩුවක් පැවරීමට පෙර එම ආයතනයේ යම් ණය කරුවකු මිය යන්නා වූ ද ආයතනයක ණයකරුවකු හෝ මේ පනත යටතේ පවරන ලද නඩුවක පාර්ශ්වකරුවකු වූ හෝ පාර්ශ්වකරුවකු වන යම් තැනැත්තකු නඩුව පැවරීමට පසුව මිය යන්නා වූ ද අන්තිම කැමති පත්‍රය පිළිබඳව ප්‍රොබේට් බලපත්‍රය හෝ මියගිය තැනැත්තාගේ බුදලය පිළිබඳව අද්මිනිස්ත්‍රාසි බලපත්‍රය ප්‍රදානය කර නොමැති වූ ද අවස්ථාවක නඩුව පැවරීමට ඇති හෝ පවරා ඇති අධිකරණය විසින් එහි අභිමතය පරිදි, අවශ්‍ය යයි අධිකරණය විසින් සලකනු ලබන, තැනැත්තන් සිටිනම් ඒ අයට සිතාසි භාරදීමෙන් ද අවශ්‍ය යයි අධිකරණය විසින් සලකනු ලබන පරීක්ෂණයකින් ද පසුව නඩුවේ කාර්ය සඳහා මියගිය තැනැත්තාගේ බුදලය නිපයාපනය කිරීම සඳහා තැනැත්තකු පත් කරමින් ආඥාවක් කළ යුතු අතර එම තැනැත්තා නඩුවට පාර්ශ්වකරුවකු කළ හැකි ය ; තැනහොත් පාර්ශ්වකරුවකු වශයෙන් එකතු කළ හැකි ය.

(2) (1) වන උපවගන්තිය යටතේ යම් පත්වීමක් කිරීමේ දී අධිකරණය විසින් ශුද්ධ පරීක්ෂණයකින් පසුව, අන්ගුණ කැමති පත්‍රයේ ප්‍රොටේට් බලපත්‍රය හෝ මියගිය තැනැත්තාගේ බුද්දලයේ අද්මිනිස්ත්‍රාසි බලපත්‍ර සාමාන්‍යයෙන් තිකුත් කරනු ලබන තැනැත්තා වශයෙන් පෙනී යන තැනැත්තා නියෝජිතයා වශයෙන් පත් කළ යුතු ය :

කෙසේ වුව ද එසේ පත් කරනු ලැබීමට හිමිකම් ඇති තැනැත්තන් අතර ආරාධුලක් ඇති අවස්ථාවක දී අධිකරණය විසින් මියගිය තැනැත්තාගේ බුද්දලයේ යහපත තකා, අධිකරණයේ මතය අනුව උචිත යයි අදහස් කරනු ලබන තැනැත්තකු (එම තැනැත්තන්ගෙන් එක්කෙනෙකු හෝ වෙනත් යම් තැනැත්තකු) පත් කළ හැකි ය.

28. 27 වන වගන්තිය යටතේ යම් පත්වීමක් කරනු ලැබුවා වූ ද එසේ පත් කරන තැනැත්තා නඩුවේ පාර්ශ්වකරුවකු වන්නා වූ ද අවස්ථාවක, (මියගිය ණයකරුගේ හෝ මියගිය තැනැත්තාගේ දේපළ ක්‍රියාවෙහි යෙදවීමෙහි ලා තහනම් කිරීම සහ විකිණීම ඇතුළුව) මේ පනත යටතේ පවරන ලද නඩුවේ දී කරන ලද භූමි ආඥාවක, නයිසයි තීන්දු ප්‍රකාශයක, නියත තීන්දු ප්‍රකාශයක, විකිණීමක හෝ දෙයක ම මියගිය තැනැත්තාගේ පොල්මාකරු හෝ අද්මිනිස්ත්‍රාසිකරු මේ නඩුවට පාර්ශ්වකරුවකු වූ මෙන්, ඊට සමාන ප්‍රතිඵලය තිබිය යුතු ය.

නියෝජිතයා පාර්ශ්වකරුවකු කිරීමේ ප්‍රතිඵලය.

29. මේ පනත යටතේ පවරන ලද නඩුවක නියත තීන්දු ප්‍රකාශය සටහන් කිරීමෙන් පසුව ද තීන්දු ප්‍රකාශය ක්‍රියාවෙහි යෙදවීමට පළමුව ද ආයතනයක යම් ණයකරුවකු මිය යන හෝ වස්තු භංගත්වයට පත් හෝ සිහිවිකල් තැනැත්තකු වශයෙන් විනිශ්චය කරනු ලබන අවස්ථාවක නිසි ලෙස පත් කරන ලද අන්තීම කැමති පත්‍රයේ පොල්මාකරු හෝ මියගිය තැනැත්තාගේ බුද්දලයේ අද්මිනිස්ත්‍රාසිකරු හෝ 27 වන වගන්තිය යටතේ පත් කරන ලද නියෝජිතයකු හෝ අවස්ථාවෝචිත පරිදි බුන්වත් හෝ සිහිවිකල් තැනැත්තාගේ පැවරුම්කරු හෝ බුද්දලයේ කළමනාකරු නඩුවට පාර්ශ්වකරුවකු කර ඇත්නම් විස, නියත ආඥාව ක්‍රියාවෙහි යෙදවීම හෝ බලාත්මක කිරීම සඳහා වූ කිසිම නඩු කටයුත්තක් ආරම්භ නොකළ යුතු ය ; එසේ ආරම්භ කර නිලධාරීන් එය බලරහිත විය යුතු ය.

නියත තීන්දු ප්‍රකාශය ඇතුළත් කිරීමෙන් පසුව ණයකරු මියයාම වස්තු භංගත්වයට පත් වීම හෝ බිහි විකල්වීම.

30. පද සම්බන්ධයෙන් අන්‍යාර්ථයක් අවශ්‍ය වුවහොත් මිස, මේ පනතෙහි—

අර්ථ නිරූපනය.

“ ණය මුදල ” යන්නෙන්, නඩුව පවරන වේලාවේ දී නිශ්චය වශයෙන් දැනගෙන ඇත්තා වූ හෝ නිශ්චය වශයෙන් දැනගැනීමට පුළුවන් වූ ද ගෙවීම පැහැර හරිනු ලැබ ඇත්තා වූ ද, ඇපයක් ඇතිව හෝ නැතිව දෙන ලද්ද වූ ද හවුලේ වුව ද තනි තනිව වුව ද ගෙවිය යුතු වන්නා වූ ද, ණය දෙන ආයතනයක බැංකු කටයුත්තක්, ණය දීමේ කටයුත්තක්, මුදල් කටයුත්තක් හෝ වෙනත් ඊට

සමාන ව්‍යාපාර කටයුත්තක් සම්බන්ධයෙන් වූ ගනුදෙනු වක් නිසා ඇති වූ බව එම ආයතනය විසින් කියා සිටිනු ලබන්නා වූ ද මුදල් ප්‍රමාණයක් අදහස් වන අතර ලිය විල්ලක් මගින් නොවූ පොරොන්දුවක් හෝ එකඟවීමක් ඊට ඇතුළත් නොවේ;

“ ණය දෙන ආයතනය ” යන්නෙන්—

(අ) 1988 අංක 30 දරන බැංකු පනතේ අර්ථනුකූලව බලපත්‍රලත් වාණිජ බැංකුවක් ;

(ආ) 1975 අංක 13 දරන රාජ්‍ය උකස් හා ආයෝජන බැංකු පනතින් පිහිටුවන ලද රාජ්‍ය උකස් හා ආයෝජන බැංකුව ;

(ඇ) 1979 අංක 2 දරන ශ්‍රී ලංකා ජාතික සංවර්ධන පනත යටතේ පිහිටුවන ලද ශ්‍රී ලංකා ජාතික සංවර්ධන බැංකුව ;

(ඈ) 1971 අංක 30 දරන ජාතික ඉතිරි කිරීමේ බැංකු පනත මගින් පිහිටුවන ලද ජාතික ඉතිරි කිරීමේ බැංකුව ;

(ඉ) (165 වන අධිකාරය වන) ලංකා සංවර්ධන මූල්‍ය සංස්ථා පනත මගින් පිහිටුවන ලද සංවර්ධන මූල්‍ය සංස්ථාව ; සහ

(ඊ) 1988 අංක 78 දරන මුදල් සමාගම් පනත යටතේ මුදල් සැපයීමේ ව්‍යාපාරය කරගෙන යාම සඳහා ලියා පදිංචි කරන ලද සමාගමක්

අදහස් වේ ;

“ වෙළෙඳපොළ අනුපාතිකය ” යන්නෙන්, ශ්‍රී ලංකා මහ බැංකුවේ මුදල් මණ්ඩලය විසින්, ප්‍රවර්තන බැංකු පොලී අනුපාතික සලකිල්ලට ගෙන ගැසට් පත්‍රයේ පළකරනු ලබන නිවේදනයක් මගින් තීරණය කරනු ලබන වාර්ෂික ප්‍රතිශත අනුපාතිකය අදහස් වේ.

“ ප්‍රධාන නිලධරයා ” යන්නෙන්, එම ආයතනයේ අධ්‍යක්ෂවරයකු, ලේකම්වරයකු හෝ කළමනාකාරවරයකුගේ තත්ත්වයට නොඅඩු වෙනත් නිලධරයකු අදහස් වන අතර එම අධ්‍යක්ෂවරයා, ලේකම්වරයා හෝ කළමනාකාරවරයකුගේ තත්ත්වයට නොඅඩු වෙනත් නිලධරයා විසින් විශේෂිතව බලය දෙන ලද එම ආයතනයේ වෙනත් යම් නිලධරයකු ඊට ඇතුළත් වේ.

31. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇති වුවහොත් එවිට සිංහල භාෂා පාඨය බලපැවැත්විය යුතු ය.

අනනුකූලතාවක් ඇති වූ විට සිංහල භාෂා පාඨය බලපැවැත්වීම යුතු බව.

**පළමුවන උපලේඛනය (4(2) වන වගන්තිය)**

**තයිසයි තීන්දු ප්‍රකාශය පිළිබඳ පෝර්තමය**

19 මස වන දින (විනිශ්චයකාරවරයාගේ නම හා ධුරය) ඉදිරිපිට මේ නඩුව සිදුස්සන් කිරීම සඳහා ඉදිරිපත් කරනු ලැබ, පැමිණිල්ල සහ ලේඛන කියවා බැලීමෙන්ද ඉදිරිපත් කරන ලද විද්‍යුම ප්‍රකාශයේ අඩංගු සම්ප්‍රකාශ ගැන සැහිල්ල පත්වීමෙන් ද පසු ආශ්‍රිත කර තීන්දු ප්‍රකාශ කරන වගකීම, රු..... ක මුදලක් ද..... (දින) සිට ..... දක්වා සියයට ..... ගණනේ පොලිය ද ඊට පසු මෙහි දිනයේ සිට මුදල සම්පූර්ණයෙන් ගෙවනු ලබන තෙක් එම අනුපාතිකය මත ම පොලිය ද නඩු ගාස්තු ද විත්තිකරු විසින් පැමිණිලිකරුට ගෙවිය යුතු බව ය. (තීන්දු ප්‍රකාශය නිශ්චල දේපල භාරදීම සඳහා වන අවස්ථාවක දේපල විස්තර කරන්න) සහනයය මුදල් හෝ නිශ්චල දේපල භාර වෙතත් දෙයක් පිළිබඳ වන අවස්ථාවක සහනය දක්වන්න.

ඉහත නම සඳහන්.....ගේ ගෙවල්, ඉඩම්, ඔහු, ණය සහ අයවිය යුතු ණය තන තමට ගෙන අවශ්‍ය නම් ඒවා විකිණීමෙන් අයිකරණයේ මේ තීන්දු ප්‍රකාශය මගින් ..... ට විරුද්ධව පැමිණිලිකරු විසින් අයකර ගෙන ඇති මුදල ලබාගන්නා ලෙස ද මේ තයිසයි තීන්දු ප්‍රකාශය නියත බවට පත් කිරීමෙන් දින තිහක් ඇතුළත හෝ මේ අයිකරණය විසින් ඉඩ දෙන යම් දිවිස කරන ලද කාර්යයක් ඇතුළත ඒ මුදල මේ අයිකරණය ඉදිරිපිට ගෙනෙන ලෙස ද ..... පළාතේ පිස්කල් විසින් ඒ ඒ දේපල විකුණු මුදල හෝ මුදල් සහ තැනැත්තා හෝ තැනැත්තන් පිළිවෙළින් මේ අයිකරණයට දන්වන ලෙස ද ..... පළාතේ පිස්කල් මෙයින් අණකරනු ලැබේ. මේ තයිසයි තීන්දු ප්‍රකාශය නියත බවට පත්කළ පසු එය එම කාර්යය සඳහා අණපත්‍රයක් ලෙස ඒයාත්මක විය යුතු ය.

තව ද 19..... මස ..... වන දින ..... (වේලාව) මෙම අයිකරණය ඉදිරි ගෙන පෙනී සිටින ලෙසත් මේ තයිසයි තීන්දු ප්‍රකාශය නියත තීන්දු ප්‍රකාශයක් බවට පත් නොකිරීමට හේතු කිසිවක් ඇත්නම් ඒ හේතු දක්වන ලෙසත් එහි ඉහත කී ..... විත්තිකරු වන බවට මෙයින් නියම කරනු ලැබේ.

අත්සන් කළේ ..... (විනිශ්චයකාරවරයාගේ නම සහ තනතුර)  
19..... මස ..... වන දින දී ය.

**දෙවන උපලේඛනය**

**ලේඛනයේ ආකෘතිය**

නඩුවේ අංකය	පැමිණිලිකරුගේ නම	විත්තිකරුගේ නම	තයිසයි තීන්දු ප්‍රතිඵලය	ඉඩුකළ දිනය	වෙනත් කරුණු
			(නියත කලේද අහෝසි කලේද යන වග)		

සංවර්ධනවලට පහත් කෙටුම්පත්වල සහ පනත්වල වාර්ෂික දායක මිල (දේශීය) රු. 177 කි.  
(විදේශීය) රු. 236 කි. කොළඹ 1, රජයේ ප්‍රකාශන කාර්යාංශයේ අධිකාරී වෙත සෑම වර්ෂයකම  
දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා එහි  
ලබාගත හැකිය.